

महाराष्ट्र होमिओपॅथी परिषद, मुंबई या  
कार्यालयातील अधिकारी/ कर्मचाऱ्यांना  
वैद्यकीय भत्ता मंजूर करणेबाबत...

**महाराष्ट्र शासन**

**वैद्यकीय शिक्षण व औषधी द्रव्ये विभाग**

**शासन निर्णय क्रमांक: MEDD-14021/27/2024-MMD(Adhi)**

नवीन मंत्रालय, ९ वा मजला, गोकुळदास तेजपाल रुग्णालय संकुल,  
लोकमान्य टिळक मार्ग, मुंबई-४०० ००९.

दिनांक: २९ मार्च, २०२५

**वाचा :**

- १) शासन निर्णय, वैद्यकीय शिक्षण व औषधी द्रव्ये विभाग, क्र. महोप-०१०१३/प्र.क्र. १०१/१३/अधिनियम, दि.१८.०२.२०१४
- २) प्रशासक, महाराष्ट्र होमिओपॅथी परिषद यांचे पत्र क्र.महोप-अस्था-२०२४/१०४१३, दि.०८.०७.२०२४
- ३) प्रबंधक, महाराष्ट्र होमिओपॅथी परिषद यांचे पत्र क्र.महोप-अस्था-१०६५८, दि.१२.१२.२०२४ व पत्र क्र.महोप-अस्था-२०२५/१०८७६, दि.०४.०३.२०२५

**प्रस्तावना :**

महाराष्ट्र समचिकित्सा वैद्यक व्यवसायी अधिनियम, १९५९ मधील कलम १५ च्या उपकलम (६) मध्ये परिषदेस या अधिनियमाखालील आपली कर्तव्ये व कार्ये पार पाडण्याच्या प्रयोजनार्थ, आवश्यक असतील अशा इतर अधिका-यांची व कर्मचा-यांची संख्या व पदनामे आणि त्यांचे वेतन, भत्ते व सेवेच्या इतर शर्ती, विनियमांद्वारे वेळोवेळी विहित करण्याबाबत तरतूद आहे. महाराष्ट्र होमिओपॅथी परिषद, मुंबई या कार्यालयातील अधिकारी / कर्मचाऱ्यांना वैद्यकीय खर्चाची प्रतिपूर्ती अनुज्ञेय नाही. परिषदेच्या कर्मचाऱ्यांना उपरोक्त वाचा क्र.१ येथे नमूद शासन निर्णयातील तरतूदीनुसार सन २०१३-१४ या आर्थिक वर्षापासून प्रतिवर्षी रु.१५,०००/- इतका वैद्यकीय भत्ता अदा करण्यात येतो. सदःस्थितीत वैद्यकीय उपचारावर होणारा खर्च विचारात घेता सदर रक्कम कमी पडत असल्याने परिषदेतील कर्मचाऱ्यांना सेवेत असताना वैद्यकीय उपचारावर होणारा खर्च भागविण्यासाठी प्रतिवर्षी वैद्यकीय भत्ता वाढवून देण्याचा प्रस्ताव शासनाच्या विचाराधीन होता. सदर प्रस्तावाच्या अनुषंगाने शासनाने पुढील निर्णय घेतला आहे.

**शासन निर्णय :**

महाराष्ट्र होमिओपॅथी परिषद, मुंबई या कार्यालयातील अधिकारी / कर्मचाऱ्यांना सेवेत असताना वैद्यकीय उपचारावर होणारा खर्च भागविण्यासाठी प्रतिवर्षी रु. ३०,०००/- (अक्षरी रुपये तीस हजार फक्त) इतका वैद्यकीय भत्ता सन २०२४-२५ या आर्थिक वर्षापासून पुढील अटी व शर्तीच्या अधीन राहून अदा करण्यास शासन मंजूरी देण्यात येत आहे.

**अटी व शर्ती:-**

- अ) वैद्यकीय भत्त्यापोटी अदा करावयाची रक्कम परिषदेने आपल्या स्वनिधीतून भागवावी.

ब) सद्यःस्थितीत तसेच भविष्यात वैद्यकीय भत्त्यासाठी शासनाकडून परिषदेस कोणत्याही स्वरूपाचे अर्थसहाय्य करण्यात येणार नाही.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०३२१११५४३८०२१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल चौरे)

कार्यासन अधिकारी, महाराष्ट्र शासन

प्रत,

१. मा. मंत्री (वैद्यकीय शिक्षण) यांचे विशेष कार्य अधिकारी, मंत्रालय, मुंबई.
२. मा. राज्यमंत्री (वैद्यकीय शिक्षण) यांचे विशेष कार्य अधिकारी, मंत्रालय, मुंबई.
३. सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
४. उपसचिव (अधिनियम), वैद्यकीय शिक्षण व औषधी द्रव्ये विभाग, मंत्रालय, मुंबई.
५. प्रशासक, महाराष्ट्र होमिओपॅथी परिषद, २३५, पेनिन्सुला हाऊस, ३रा मजला, डी.एन. रोड, फोर्ट, मुंबई-४०० ००१.
६. प्रबंधक, महाराष्ट्र होमिओपॅथी परिषद, २३५, पेनिन्सुला हाऊस, ३ रा मजला, डी.एन.रोड, फोर्ट, मुंबई-४०० ००१.
७. निवडनस्ती, अधिनियम.